

śrīḥ  
śrīmatē rāmānujāya namaḥ  
śrīmatē niḡamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

śrīmadrāmāyaṇē vālmīkiyē ādikāvyē uttarakāṇḍē

॥ ṣaṣṭitamah sargaḥ ॥

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ ṣaṣṭitamah sargaḥ ॥

śrīrāmasya rājasabhāyāṃ yamunātīravāsināmṛṣiṇām  
śubhāgamaṇaṃ śrīrāmēṇa tān satkṛtya tēṣāmbhīṣṭaṃ  
pūrayitum pratijñāpanamṛṣibhistasya praśaṃsanaṃ ca

tayōḥ saṃvadatōrēvaṃ  
rāmalakṣmaṇayōstadā |  
vāsantikī niśā prāptā  
na śītā na ca gharmadā ॥ 7.60.1 ॥

tataḥ prabhātē vimalē  
kṛtapūrvāhnikakriyaḥ |  
abhicakrāma kākutsthō  
darśanaṃ pauraḥkāryavit ॥ 7.60.2 ॥

tataḥ sumantrastvāgamyā  
rāghavaṃ vākyamabravīt |  
ētē pratihatā rājan  
dvāri tiṣṭhanti tāpasāḥ ॥ 7.60.3 ॥

bhārgavaṃ cyavanaṃ caiva  
puraskṛtya maharṣayaḥ |

darśanaṃ tē mahārāja  
cōdayanti kṛtatvarāḥ || 7.60.4 ||

prīyamāṇā naravyāghra  
yamunātīravāsinaḥ |  
tasya tad vacanaṃ śrutvā  
rāmaḥ prōvāca dharmavit || 7.60.5 ||

pravēśyantāṃ mahābhāgā  
bhārgavapramukhā dvijāḥ |  
rājñastvājñāṃ puraskṛtya  
dvāḥsthō mūrdhnā kṛtāñjaliḥ || 7.60.6 ||

pravēśayāmāsa tadā  
tāpasān sudurāsadān |  
śataṃ samadhikaṃ tatra  
dīpyamānaṃ svatējasā || 7.60.7 ||

praviṣṭaṃ rājabhavanaṃ  
tāpasānāṃ mahātmanām |  
tē dvijāḥ pūrṇakalaśaiḥ  
sarvatīrthāmbusatkṛtaiḥ || 7.60.8 ||

grhītvā phalamūlaṃ ca  
rāmasyābhyāharan bahu |  
pratigrhya tu tat sarvaṃ  
rāmaḥ prītipuraskṛtaḥ || 7.60.9 ||

tīrthōdakāni sarvāṇi  
phalāni vividhāni ca |

uvāca ca mahābāhuḥ  
sarvānēva mahāmunīn || 7.60.10 ||

imānyāsanamukhyāni  
yathārhamupaviśyatām |  
rāmasya bhāṣitaṃ śrutvā  
sarva ēva maharṣayaḥ || 7.60.11 ||

br̥sīṣu rucirākhyāsu  
niṣēduḥ kāñcanīṣu tē |  
upaviṣṭānṛṣīstatra  
dṛṣṭvā parapurañjayah |  
prayataḥ prāñjalirbhūtvā  
rāghavō vākyamabravīt || 7.60.12 ||

kimāgamanakāryaṃ vaḥ  
kiṃ karōmi samāhitaḥ |  
ājñāpyō'haṃ maharṣiṇām  
sarvakāmakaraḥ sukham || 7.60.13 ||

idaṃ rājyaṃ ca sakalaṃ  
jīvitaṃ ca hṛdi sthitam |  
sarvamētaḥ dvijārthaṃ mē  
satyamētaḥ bravīmi vaḥ || 7.60.14 ||

tasya tad vacanaṃ śrutvā  
sādhukārō mahānabhūt |  
ṛṣiṇāmugratapasām  
yamunātīravāsinām || 7.60.15 ||

ūcuścaiva mahātmānō  
 harṣēṇa mahatā vṛtāḥ |  
 upapannaṃ naraśrēṣṭha  
 tavaiva bhuvi nānyataḥ || 7.60.16 ||

bahavaḥ pāṛthivā rāja -  
 nnatikrāntā mahābalāḥ |  
 kāryasya gauravaṃ matvā  
 pratijñāṃ nābhyarōcayan || 7.60.17 ||

tvayā punarbrāhmaṇagauravādiyaṃ  
 kṛtā pratijñā hyanavēkṣya kāraṇam |  
 tataśca kartā hyasi nātra saṃśayō  
 mahābhayāt trātumṛṣīṃstvamarhasi || 7.60.18 ||

|| ityārṣē śrīmadrāmāyaṇē vālmikīyē ādikāvyē  
 uttarakāṇḍē ṣaṣṭitamah sargaḥ ||